
Ikhlas aur Madah ki Mohabbat

Tareef ki khwahish ko madah kehte hain. Insaan ka apni tareef sunne ki tamanna ek nafsiyati bimari hai,
jo shari‘i taur par bhi ikhlas ke liye nugsan daih hai

Tareef ka Nafsiyati aur Sharai Nugsaan

Tareef ka shaugeen hona insan ko na sirf sharai lehaaz se nugsaan pohanchata hai, balkay nafsiyati tor
par bhi kamzor bana deta hai. Tareef ki aadat insan ki shakhsiyat ko majrooh karti hai aur logon ki nazar
mein isay gira deti hai. Yeh bemari insan ko itna mutasir karti hai ke jab tak log uski tareef na karen, usay
sukoon nahi milta.

Quran me Allah ne Farmaya:

e "Tum apne nafs ko paak na samajhna. Allah achi tarah jaanta hai us shakhs ko jo tagwa rakhta
hai."(Surah An-Najm, Ayat 32)

Is ayah mein Allah Ta'ala ne insaan ko apne nafs ki taareef karne se mana kiya hai. Insaan apni
achhaiyon ko nahi samajh sakta, aur sirf Allah hi jaanta hai ki kaun sach mein tagwa rakhta hai. Tazkiyah
ya apne nafs ki safai ka haq sirf Allah ko hai.

e “Humare Rab, un mein se unhi mein se ek rasool bhej jo un par tere ayat padhkar sunaye aur
unhein kitab aur hikmat sikhaye aur unka tazkiyah kare; be-shak tu hi aziz aur hakeem
hai."(Surah Al-Bagarah ,Ayat 129)

Surah Al-Bagarah mein Hazrat Ibrahim (AS) ki dua ka zikar hai, jisme unhone Allah se apne ummat ke liye
rasool ki dua ki thi jo unhein Allah ke ayat dikhaye, ilm de, aur unka tazkiyah kare. Tazkiyah ka magsad
insaan ko nafsani buraiyon se paak karna aur unhein apni roohani safai ki taraf le jaana hai.

e "Yeh na samajhna ke jo log us cheez par khushi manate hain jo unhone ki, aur jo log us kaam par
tareef chahte hain jo unhone nahi ki, unki soorat unke Rab ke paas kya hogi."(Surah Al-Imran,
Ayat 188)

Is ayah mein Allah ne un logon ko khabardaar kar raha hai apni taareef chaahte hain aur un kaamon par
bhi taareef ki umeed rakhte hain jo unhone nahi kiye

Mubaligha Arai aur Jhuti Tareef ka Nugsaan

Nabi Kareem & ne farmaya ke tareef mein mubaligha arai karna kisi insan ko zibha karne ke mutaradif
hai. Jab insan tareef ka harees ho jaye, to uska ikhlas khatam ho jata hai, aur yeh tabahi ki jarr hai. Ek

doosri hadees mein farmaya ke jhuti aur mubaligha amaiz tareef insan ki kamar tod deti hai. Yeh cheez
khas tor par taalib-e-ilm ke liye bahut nugsan daih hai.

Tareef ka Sharai Tareeqa

Agar kisi ki tareef karni zaroori ho, to Nabi Kareem & ne iska tareeqa bataya hai. Farmaya ke jab kisi ki
tareef karo, to yeh kaho ke "mere ilm ke mutabiq woh shakhs is khoobi ka malik hai, aur Allah behtar
jante hain." Is se zyada kehna mubaligha arai aur jhoot ke zumeray mein aata hai.

Tareef Mein Jaldi Na Karna

lIm ke talabah ko yeh seekhna chahiye ke kisi ki tareef ya muzammat mein jaldi baazi na karen. Humein
chahiye ke hum kisi ke bare mein achi ya buri raye ga’im karne mein waqt lein, aur jab bhi tareef karen
to sharai hudood mein reh kar karen, taake mubaligha arai se bacha ja sake.

Dil ki Niyat Par Hukm Lagana

Yeh kehna ke falan shakhs dil ka bahut acha hai, ya bahut bura hai, bhi ghalat hai kyun ke dil ke raaz sirf
Allah jante hain. Humein sirf wohi baat karni chahiye jo zahiri ho, aur dil ke mutaliq koi faisla nahi karna
chahiye.

Nabi Kareem & ka Rawayya Tareef Ke Hawalay Se

Nabi Kareem # ne khud apni tareef mein mubaligha arai se mana farmaya aur kaha ke meri tareef
mein wohi had rakho jo shariat ne muqarrar ki hai. Aap ne Nasara ki tarah mubaligha karne se sakhti se
mana kiya jo Hazrat Isa pdl 4de ko Allah ka beta garar dete thay.

Tareef Karne Walay Ki Gawahi Ki Qubooliyat

Ahl-e-ilm is baat par mutafig hain ke jo shakhs tareef mein mubaligha kare, uski gawahi qabil-e-qubool
nahi hai, kyun ke jo shakhs tareef mein had se tajawuz kare, woh gawahi mein bhi sachayi se door ho
sakta hai.

Logon Ki Tareef Ka Sahih Andaaz

Agar log hamari tareef karein aur woh mubaligha arai se paak ho, to humein isay ek khushkhabri ke tor
par lena chahiye. Nabi Kareem & ne farmaya ke yeh momin ke liye duniya mein jaldi milne wali
khushkhabri hoti hai, lekin is tareef ke peeche ikhlas ka hona zaroori hai.

Hageeqi Khair Khawah Dost

Woh log jo hamari khamiyon ki nishandahi karte hain aur hamari islah karte hain, wahi hamare haqeeqi
khair khawah hain. Aise logon ko humein apni zindagi mein geemati samajhna chahiye aur unki
naseehat ko dil se qubool karna chahiye.

www.iouurdu.com




